


చకచకా నిర్మాణ పనులు



- చకచకా 2 భారీ ఎలివేటెడ్ కారిడార్ నిర్మాణ పనులు
- పూర్వైతే గంట ప్రయాణం 15 నిమిషాల్లోనే
- హైదరాబాద్ లో తగ్గసున్న ట్రాఫిక్ కష్టాలు
- వేగంగా సాగుతున్న కారిడార్ల నిర్మాణం
- క్షేత్రస్థాయిలో పర్యవేక్షిస్తున్న హెచ్ఎండీఏ అధికారులు
- రెండేళ్లలో నిర్మాణాలు పూర్తిచేస్తామని వెల్లడి
- పూర్తయితే ఉత్తర జిల్లాలకు వేగంగా ప్రయాణం



అయోధ్య రామమందిర విరాళాల కేసులో దోషులకు కఠిన శిక్ష పడాలి

- అయోధ్య రామ మందిర విరాళాల దుర్వినియోగం కేసు
- బీజేపీ- ఆర్ఎస్ఎస్పై కాంగ్రెస్ తీవ్ర విమర్శలు
- ప్రతిపక్ష నేతల్ని విచారించాలని డిమాండ్ చేస్తున్న పీవీసీ

రెండో దశ అనుమతులు జాప్యం అవుతున్నాయి

హైదరాబాద్ మెట్రో రైల్ ప్రాజెక్టుపై కేంద్రమంత్రులకు సీఎం రేవంత్ రెడ్డి లేఖలు

- గత సమావేశాల్లోని నిర్ణయాలు అమలు కావడం లేదు
- కేంద్రమంత్రులకు రేవంత్ మరోసారి లేఖలు
- గత నెలలో జరిగిన సమావేశాల్లో తీసుకున్న నిర్ణయాలు అమలు కావడం లేదన్న సీఎం
- వ్యక్తిగతంగా చొరప తీసుకోవాలని విజ్ఞప్తి
- మెట్రో మొదటి దశ టేకోవర్, రెండో దశ అనుమతులు జాప్యం అవుతున్నాయి
- మెట్రో రైలు పెండింగ్ అంశాల పరిష్కారానికి జోక్యం చేసుకోవాలి
- తెలంగాణ రాష్ట్రంలో దీర్ఘకాలంగా పెండింగ్లో ఉన్న మెట్రో రైలు విస్తరణను చేపట్టేందుకు ప్రభుత్వం సిద్ధంగా ఉంది



హైదరాబాద్ మెట్రో రైల్ ప్రాజెక్టుపై కేంద్ర మంత్రులు కిషన్ రెడ్డి, మనోహర్లాల్ ఖట్టర్ కు సీఎం రేవంత్ రెడ్డి లేఖలు రాశారు. గత నెలలో జరిగిన సమావేశాల్లో తీసుకున్న నిర్ణయాలు అమలు కావడం లేదన్నారు. మెట్రో రైలుపై అధ్యయన బాధ్యతలు ఎస్బీఐ

కాప్స్ కు అప్పగించాలని సీఎం కోరారు. షరతులు, విధివిధానాలు వెంటనే ఖరారు చేయాలన్నారు. మెట్రో మొదటి దశ టేకోవర్, రెండో దశ అనుమతులు జాప్యం అవుతున్నాయని, వ్యక్తిగతంగా చొరప తీసుకోవాలని కేంద్ర మంత్రులను సీఎం రేవంత్ రెడ్డి లేఖల్లో కోరారు. మెట్రో రైలు - మిగతా3లో

వర్షాకాల వ్యాధుల నివారణకు సీఎంసీ సరికొత్త పద్ధతి

- నాలుగంచెల ప్రణాళికతో ప్రత్యేక యూనిట్
- సైబరాబాద్ లో సీజనల్ వ్యాధులు వ్యాపించకుండా ప్రత్యేక ప్రణాళికలు
- మెట్రోపాలిటన్ సర్వైలెన్స్ యూనిట్ ఏర్పాటు చేసిన మున్సిపల్ కార్పొరేషన్
- ఐదు సూత్రాల కార్యాచరణతో ప్రణాళికల అమలు
- క్షేత్రస్థాయిలో నిరంతరం పనిచేసేలా సన్నాహాలు



హైదరాబాద్ వర్షాకాలం వచ్చిందంటే చాలు దోమల ఉధృతి, కలుషిత నీటి ద్వారా రకరకాల వ్యాధులు ప్రబలుతుంటాయి. గాలిలోని తేమ వల్ల హానికారక క్రిములు వృద్ధి చెందే అవకాశం ఎక్కువ. ఇది మన వ్యాధి నిరోధక శక్తిపై ప్రతికూల ప్రభావం చూపుతుంది. ఈ కాలంలో అంటువ్యాధులు త్వరగా వ్యాప్తి చెందే అవకాశం చాలా ఎక్కువ. వీటిని నివారించేందుకు ప్రభుత్వాలు పలు చర్యలు

చేపడుతూ వస్తున్నాయి. తాజాగా సైబరాబాద్ మున్సిపల్ కార్పొరేషన్ (సీఎంసీ) వర్షాకాలంలో వచ్చే సీజనల్ వ్యాధుల వ్యాప్తిని అడ్డుకోవడానికి సరికొత్త వ్యూహంతో ముందుకు వచ్చింది. ప్రజల ఆరోగ్య సంరక్షణే ప్రధాన ధ్యేయంగా మెట్రోపాలిటన్ సర్వైలెన్స్ యూనిట్ (ఎంఎస్యూ) ను సీఎంసీ అందుబాటులోకి తెచ్చింది. ఈ యూనిట్ నిరంతరం పనిచేస్తూ వ్యాధుల ముప్పును ముందుగానే గుర్తించి తగిన నివారణ చర్యలు - మిగతా3లో

రామమందిర విరాళాల దోపిడీకి బీజేపీ, ఆర్ఎస్ఎస్ లే బాధ్యత వహించాలి

- రామాలయ విరాళాల చోరిపై మండిపడ్డ కాంగ్రెస్ అధ్యక్షుడు మల్లికార్జున ఖర్గే
- ఈ దోపిడీకి బీజేపీ, ఆర్ఎస్ఎస్ లే బాధ్యత వహించాలని డిమాండ్
- రాజకీయ ప్రయోజనాల కోసం బీజేపీ మతాన్ని వాడుకుంటుంది
- ఎన్ఐఆర్, డీలిమిటేషన్ ను వాడుకుంటూ బీజేపీ సర్కార్ 'ఓట్ చోరి' చేయడానికి ప్రయత్నిస్తోంది

గ్యాస్ సరఫరాపై అత్యవసర ఆంక్షలు ఎత్తివేత

- సహజవాయువు సరఫరాపై అత్యవసర ఆంక్షలను కేంద్ర ప్రభుత్వం ఎత్తివేత
- హర్యాణా జలసంధి మీదుగా ఎల్ఎస్జీ నౌకల రాకపోకలు తిరిగి ప్రారంభం
- పశ్చిమాసియా సంక్షోభం కారణంగా మార్చి 9న ఈ ఆంక్షలు విధింపు
- తాజా నిర్ణయంతో పరిశ్రమలు, గ్యాస్ వినియోగదారులకు ఉపశమనం

హర్యాణాలో ప్రయాణించే నౌకలకు రుసుం..

- హర్యాణా జలసంధిలో ప్రయాణించే నౌకలపై సేవా రుసుం వసూలు చేయనున్న ఇరాన్
- అమెరికాతో కుదిరిన 60 రోజుల ఉచిత ప్రయాణ గడువు ముగిశాక ఈ నిర్ణయం అమలు
- ఇవి బోల్ ఫీజులు కావని, భద్రతా సేవల కోసమే వసూలు చేస్తున్నామని వెల్లడి
- తమకు మద్దతిచ్చిన స్నేహ దేశాలకు రుసుములలో ప్రత్యేక రాయితీలు ఇస్తామని ప్రకటన



- నేటితో ముగుస్తున్న ఆరుద్ర కారై..
- ఇప్పటివరకు కేవలం 1.94 లక్షల ఎకరాల్లోనే పరిసాగు
- ఇతర పంటలు కూడా అంతంత మాత్రమే
- బావులు, బోర్ల కిందే పరి సాగు.. చెరువులు, కాలువల కింద కదలని నాగళ్లు

రైతుల్లో ఎల్ఎన్ఐ దానన్

హైదరాబాద్

ఖరీఫ్ సీజన్కు అత్యంత కీలకంగా భావించే ఆరుద్ర కారై ఆదివారంతో ముగుస్తున్నా.. రాష్ట్రంలో ఆశించిన స్థాయిలో వ్యవసాయ పనులు ఊపందుకోలేదు. వర్షాలు ఓ మోస్తరులో కూడా కురవకపోవడంతో రైతులు వరి నారుమళ్లను సాగు చేసేందుకు ముందుకు రావడం లేదు. కొన్ని జిల్లాల్లో వర్షాలు కురిసినా... అవి సాగుకు సరిపోక అన్నదాతలు ఆందోళన చెందుతున్నారు. బావులు, బోర్ల కింద నీటి సౌకర్యం ఉన్న

రైతులు మాత్రమే నార్డు పోస్తుండగా, వర్షాధార రైతులు ఇంకా ఎదురుచూపులకే పరిమితమయ్యారు. సాధారణంగా ఆరుద్ర కారైలోనే వరి నార్డు వేయడం, నాట్లు ప్రారంభించడం జరుగుతుంది. ఆరుద్ర దాటితే 'కాలం ఎత్తిపోయింది'అనే మాట ఉత్తర తెలంగాణలో ఎక్కువగా వినబడుతుంది. గత సంవత్సరం కూడా వర్షాలు అలస్యంగా కురవడంతో జూలై మొదటి వారం తరువాతే వరి నార్డు పోసే ప్రక్రియ వేగం అందుకోగా, ఈసారి మాత్రం ఆ జాడ కనిపించడం లేదు. నార్డు - మిగతా3లో



ఎన్నికల బరిలోకి ప్రశాంత్ కిశోర్

- బీజేపీ కంచుకోట నుంచి పోటీ
- బీహార్ బంకిపుర్ అసెంబ్లీ ఉపఎన్నికలో పోటీకి దిగుతున్న ప్రశాంత్ కిశోర్
- దశాబ్దాలుగా బీజేపీకి కంచుకోటగా ఉన్న నియోజకవర్గం ఇది
- కిశోర్ కు మద్దతు ప్రకటించిన కాంగ్రెస్, ఆర్డీ సిద్ధయ్యపై ఉభయ
- జూలై 30న పోలింగ్, ఆగస్టు 3న ఓట్ల లెక్కింపు

చక-చకా నిర్మాణ పనులు

ప్రస్తుతం సుదూర ప్రాంతాల నుంచి హైదరాబాద్? మహా నగర శివార్లను చేరుకోవడం ఒక ఎత్తయితే, అక్కడి నుంచి ప్రధాన ప్రాంతాలకు వెళ్లేందుకు ట్రాఫిక్ కారణంగా మరింత క్లిష్టంగా ఉంటోంది. ఇక ఉదయం, సాయంత్రం పీక్? అవర్స్??లో ఐదారు కిలోమీటర్లకు గంట నుంచి గంటన్నర వరకు ట్రాఫిక్‌లో నిరీక్షించాల్సిందే. కొద్ది రోజుల్లో ఈ కష్టాలు తగ్గడంతో పాటు తెలంగాణలోని ఉత్తర జిల్లా ప్రాంతాలకు ప్రయాణం కూడా వేగవంతం కానుంది. దీనికోసం సర్కారు చేపట్టిన రెండు భారీ ఎలివేటెడ్ కారిడార్ నిర్మాణ పనులు మొదల్ై, చకచకా సాగుతున్నాయి.

క్షేత్ర స్థాయిలో పరిశీలిస్తున్న అధికారులు
ప్రస్తుతం ఉత్తర జిల్లాల నుంచి హైదరాబాద్ శివార్ల వరకు సాఫీగా ప్రయాణిస్తున్నా, అక్కడి నుంచి శామీర్?పేట, హాకీంపేట మీదుగా సికింద్రాబాద్? వెళ్లే ప్రయాణికులు పీక్? అవర్?లో ట్రాఫిక్ వల్ల నరకం చూస్తున్నారు. ఈ రెండు కారిడార్ నిర్మాణం పూర్తయితే ట్రాఫిక్? సమస్యలు తీరనున్నాయి. వీటికి సంబంధించిన పనులు ఇటీవల ప్రారంభం కాగా, హెచ్?ఎండిఏ కమిషనర్? సర్పరాజ్? ఆదేశాల మేరకు అధికారుల బృందం మీడియాతో కలిసి పనులను పరిశీలించింది.

సమూహ 45 నిమిషాల సమయం ఆదా
హెచ్ఎండిఏ అధికారులు ఆయా ఏజెన్సీలు ప్రతినిధులతో సమీక్షించారు. నిర్దేశించిన గడువులోపు పనులు పూర్తి చేయాలంటూ ఆదేశించారు. ఈ రెండు కారిడార్లను పూర్తి చేసి, వినియోగంలోకి తీసుకొస్తే దాదాపు 45 నిమిషాల నుంచి గంట వళ్లే ప్రయాణ సమయం, 10 నుంచి 15 నిమిషాలకు తగ్గునుంది. శామీర్?పేట చుట్టపక్కల ప్రాంతాలు కూడా వేగంగా అభివృద్ధి చెందుతున్నాయి. దీంతో ఈ ప్రాజెక్టులు శామీర్?పేట్, సికింద్రాబాద్, కంటన్మెంట్ ప్రాంతాలకు గేమ్ ఛేంజర్లుగా నిలుస్తాయని అధికారులు చెబుతున్నారు. 600 మీటర్ల సొరంగ మార్గం : ఓ కారిడార్? నిర్మాణాన్ని రద్దీగా ఉండే ప్యారడైజ్? జంక్షన్?ను మొదలుకొని బాలంఠాడు అంక్షన్?, రాజీవ్?గాంధీ విగ్రహ కూడలి, టేగంపేట రన్?వే ఏరియా, టోయిస్?పల్లి చెక్?పోస్టు, డెయిరీఫాం దాకా మొత్తం 5.3 కి.మీ చేపట్టారు. ఇందులో



4.6 కి.మీ వరకు ఎలివేటెడ్ కారిడార్, టేగంపేట ఎయిర్?పోర్టు రన్?వే, విమానాల రాకపోకలకు అంతరాయం కలగకుండా 600 మీటర్ల మేర అందర్? బస్టెల్ మార్గం కూడా ఉంది. సొరంగ మార్గానికి సంబంధించి ప్రస్తుతం శరవేగంగా పిల్లర్ నిర్మాణం సాగుతోంది. ఇప్పటికే 20 పిల్లర్లు, 6 వయోడక్ట్?ల పనులు జరుగుతున్నాయి. టేగంపేట ఎయిర్?పోర్టు దగ్గర భూగర్భ సొరంగ మార్గం పనులు చేపట్టేందుకు బాలంఠాడు? దగ్గర ఏర్పాట్లు చేస్తున్నారు. ఈ పనులన్నీ రెండు సంవత్సరాల్లో పూర్తి చేస్తామని అధికారులు చెబుతున్నారు. ప్రభుత్వం ఈ కారిడార్ కోసం భూసేకరణ సహా మొత్తం రూ.1,487 కోట్లు ఖర్చు చేస్తోంది.

1.3 కి.మీల ఓపెన్ అండర్ పాస్ నిర్మాణం
ప్యారడైజ్ నుంచి శామీర్?పేట వరకు 18.14 కి.మీ.ల మేర మరో ఎలివేటెడ్ కారిడార్‌కు సంబంధించిన పనులు త్వరలో ఊపందుకోనున్నాయి. దీనిని తిరుమలగిరి, అల్పూల్,

హాకీంపేట మీదుగా శామీర్?పేట వద్ద ఉన్న టెటర్ రింగ్ రోడ్డుకు అనుసంధానిస్తారు. ఇందులో 1.3 కి.మీ.ల ఓపెన్ అండర్‌పాస్ రానుంది. ఇది టిపోలీ జంక్షన్, జనరల్ చౌదరి రోడ్డు, సికింద్రాబాద్ క్లబ్ జంక్షన్, విక్రంపురి వరకు కొనసాగుతుంది.

హాకీంపేట దగ్గరా ఓ అండర్ టన్నెల్
అండర్‌పాస్‌కు రెండు వైపులా రెండు లేన్ల సర్వీసు రోడ్లు రానున్నాయి. ఈ అండర్?పాస్? రోడ్డు ముగిసిన దగ్గర నుంచి మళ్లీ ప్లైఓవర్? ప్రారంభం కానుంది. హాకీంపేట విమానాశ్రయం వద్ద కూడా 400 మీటర్ల సొరంగ మార్గం, తూంకుంట దగ్గర మెటక్యులర్ అండర్?పాస్ (వీయూపీ)ని నిర్మించనున్నారు. ఈ కారిడార్?ను కూడా రెండు సంవత్సరా ల్లో పూర్తి చేయనున్నట్లు అధికారులు అంటున్నారు. రూ.4,263 కోట్లు వెచ్చించి ఈ కారిడార్?ను నిర్మించనున్నారు.

కేసీఆర్‌పై కక్షతోనే రైతులకు గోస

కాళేశ్వరం పంచ్‌హౌస్‌లు ప్రారంభించకపోతే కన్నెపల్లి ముట్టడి 60 వేల మంది రైతులతో గేట్లు తెరుస్తాం.. ప్రభుత్వానికి బీఆర్‌ఎస్ పట్టంగి (పెసిడెంట్ కేటీఆర్ అల్లిమేటం కన్నెపల్లి పంచ్‌హౌస్ సంఘస్..ప్రభుత్వ తీరుపై ఆగ్రహం చంగగల్: కేసీఆర్‌పై రాజకీయ కక్షతో తెలంగాణ రైతులను ఈ ప్రభుత్వం గోస పెడుతోందని బీఆర్‌ఎస్ పట్టంగి (పెసిడెంట్ కేటీ రామారావు మండిపడ్డారు. తెలంగాణకు పరప్రధాయని లాంటి కాళేశ్వరం ప్రాజెక్టుకు సీఎం రేపంత్‌రెడ్డి శనిలా దాపురించారని ధ్వజమెత్తారు. ఓ వైపు ఎల్‌ఎన్‌ఎతో 26 జిల్లాల్లో కరువు పరిస్థితులు నెలకొంటే.. మరోవైపు 98 వేల క్యూసెక్కుల గోదావరి జలాలు వృథాగా సముద్రంలో కలుస్తుంటే ముఖ్యమంత్రి సిగ్గులేకుండా.. మంత్రి ఉత్తమకుమార్‌రెడ్డి బుద్ధి లేకుండా వ్యవహరిస్తున్నారని అన్నారు. ఇప్పటికైనా పంచ్‌హౌస్‌లు ప్రారంభించకపోతే 60 వేల మంది రైతులతో కన్నెపల్లి పంచ్‌హౌస్ ముట్టడించి గేట్లు తెరుస్తామని హెచ్చరించారు. ఆదివారం జయశంకర్ భూపాలపల్లి జిల్లా కాళేశ్వరం ప్రాజెక్టు కన్నెపల్లి పంచ్‌హౌస్‌ను మాజీ మంత్రులు, ఎమ్మెల్యేలు, ముఖ్య నేతలతో కలిసి ఆయన సందర్శించారు. అనంతరం మీడియాతో మాట్లాడారు.

కాళేశ్వరం రైతుల ఆత్మహత్యలు ఆపింది..
రైతుల ప్రయోజనాలను పక్కనబెట్టి కేసీఆర్‌ను బద్దాం చేయాలనే ఉద్దేశంతోనే కన్నెపల్లి పంచ్‌హౌస్‌లను నిలిపివేశారు. మేడిగడ్డ బఠాజీ అవసరం లేకుండానే కన్నెపల్లి నుంచి నీటిని ఎత్తిపోసి అవకాశం ఉన్నా ప్రభుత్వం కావాలనే నిర్ణయం చేసింది. కాళేశ్వరం ప్రాజెక్టు వల్ల రాష్ట్రానికి మేలు జరిగింది. రైతు ఆత్మహత్యలను ఆపింది. భూముల విలువ, తెలంగాణ రైతు విలువ పెంచింది. కానీ ముఖ్యమంత్రి దుర్?రచ్యుచారం చేస్తున్నారు. ప్రాజెక్టు రూ.94 వేల కోట్లు అయితే, రూ.లక్ష కోట్ల అవినీతి ఎలా జరుగుతుందంటూ అన్వయానా ముఖ్యమంత్రి మామే అన్నారు. రికార్డు స్థాయిలో ధాన్యం కొనుగోలు చేశామని ఉత్తమకుమార్‌రెడ్డి డ్రోగురులు చెప్పారు. 2014 కంటే ముందు మీర్ ఉన్నారు, కాంగ్రెస్ ప్రభుత్వమే అధికారంలో ఉంది. 2014 కంటే ముందు రికార్డు స్థాయిలో పంటలు ఎందుకు పండలేదు? ఉత్తమకుమార్.. మీ శ్రీమతి ప్రాతినిధ్యం వహిస్తున్న కోదాద



నియోజకవర్గంలో కాకతీయ కెనాల్‌లో ఎప్పుడైనా నీళ్లు ఉన్నాయో?..' అని కేటీఆర్ ప్రశ్నించారు. **నీళ్లేస్తే యూరియా ఇవ్వాల్సి వస్తుందనే..** 'కాళేశ్వరం ద్వారా ఇప్పుడు నీళ్లేస్తే యూరియా ఇవ్వాల్సి భయంతోనే రేపంత్ ఇలా చేస్తున్నారు. అంతకాదు నీళ్లేస్తే పంటలు పండుతాయి. పంట పండితే టోనస్ అడుగుతారు. ఆ పంట మళ్లీ కొనిరా. కాబట్టే నీళ్లు ఇవ్వడం లేదు. బీఆర్‌ఎస్‌ను బద్దాం చేయాలనే లక్ష్యంతోనే ముందుకు వెళు త్తారు. కాళేశ్వరం రాష్ట్రానికి కేసీఆర్ ఇచ్చిన ఒక అద్భుత వరం. రాష్ట్రానికి పట్టిన శని రేపంత్‌రెడ్డి అని జగిత్యాల సభలో మాజీ మంత్రి జీవన్‌రెడ్డి చెప్పారు. ఒక వారం పాటు కేసీఆర్‌కు కాళేశ్వరం ప్రాజెక్టు అప్పజెప్పండి. మొత్తం తెలంగాణ నిండా నీటిని పొందించే బాధ్యత వూడి. కన్నెపల్లి నుంచి రోజుకు దాదాపు రెండు టీఎంసీలు ఎత్తిపోయొచ్చు. ట్యాంక్‌బండ్ కెపాసిటీ ఒక టీఎంసీ. హుస్సేన్‌సాగర్ కెపాసిటీ ఒక టీఎంసీ. రెండు హుస్సేన్‌సాగర్‌లను లిప్ట చేసి కెపాసిటీ కాళేశ్వరం మోటార్లకు ఉంది..' అని కేటీఆర్ చెప్పారు.

పోలీసుల తీరుపై ఆగ్రహం
'హైదరాబాద్ నుంచి కన్నెపల్లికి నాలుగు గంటల్లో చేరాల్సిన మా బృందం, పోలీసులు విధించిన ఆంక్షల కారణంగా ఏడు గంటలు ప్రయాణించాల్సి వచ్చింది. పెంబర్లి, జనగామ, స్పేషల్‌ఫున్‌హౌర్, పరకాల, భూపాలపల్లి, కాటారం, మహదేవపూర్ తదితర ప్రాంతాల్లో బారికేడ్లు ఏర్పాటు చేసి అడుగుడుగునా అడ్డుకున్నారు. రాష్ట్రవ్యాప్తంగా బీఆర్‌ఎస్ నేతలను హౌస్ అరెస్టు చేశారు..' అని కేటీఆర్ మండిపడ్డారు. ఎమ్మెల్యే పాడి కొలికిరెడ్డి, మాజీ మంత్రులు కొప్పుల ఈశ్వర్, గంగుల కమలాకర్, సత్యవతి రాథోడ్, మాజీ ఎంపీలు మలోత్ కవిత, వినోద్‌రావు, మాజీ ఎమ్మెల్యేలు అరూరి రమేష్, దాన్యం వినయ్‌భాస్కర్, గంధ్ర వెంకటరమణారెడ్డి, చల్లా ధర్మావర్మ, విద్యాసాగర్‌రావు, జీవన్‌రెడ్డి, రాజయ్య, రసమయి బాలకిషన్, దాసరి మనోహర్‌రెడ్డి, సుంకె రవిశంకర్, జెడ్పీ మాజీ చైరెపర్సన్ జస్టు శ్రీపర్వత, మాజీ ఎమ్మెల్సీ నాదాసు లక్ష్మణ్‌రావు, ఏనుగుల రాకేరెడ్డి తదితరులు పాల్గొన్నారు.

పలు ప్రభుత్వ శాఖల్లో కాంట్రాక్టు, ఔట్‌సోర్సింగ్ ఉద్యోగులకు అందని వేతనాలు

హైదరాబాద్: జూలై నెల 5వ తేదీ వచ్చినా పలు ప్రభుత్వ విభాగాల్లోని మెజారిటీ కాంట్రాక్టు, ఔట్‌సోర్సింగ్ ఉద్యోగులకు ఇంకా వేతనాలు అందలేదు. ఈ నెల ఒకటో తేదీన కొన్ని ప్రభుత్వ శాఖల్లోని ఔట్‌సోర్సింగ్ ఉద్యోగులకు వేతనాలు చెల్లించినప్పటికీ.. చాలా విభాగాల్లో మాత్రం వేతనాలు అందలేదు. కాంట్రాక్టు, ఔట్‌సోర్సింగ్ ఉద్యోగుల వేతన చెల్లింపులకు సంబంధించిన బిల్లులు రూపొందించకపోవడం, వాటిని సకాలంలో సంబంధిత ట్రైబిన్ కార్యాలయాల, పీ అండ్ ఆటోలట్ల విభాగాలకు సమర్పించకపోవడంతో వేతన చెల్లింపులు నిలిచిపోయాయి.

పలు శాఖల ఉద్యోగులకు నిరాశ
రాష్ట్రంలోని ప్రభుత్వ శాఖల్లో కాంట్రాక్టు, ఔట్‌సోర్సింగ్, తాత్కాలిక ప్రాతిపదికన దాదాపు 5 లక్షల మంది ఉద్యోగులు పనిచేస్తున్నారు. కొన్ని ప్రభుత్వ విభాగాల్లో కొన్నేళ్లుగా ప్రతి నెలా 5వ తేదీ నుంచి 20వ తేదీ వరకు వేతన చెల్లింపులు జరుగుతున్నాయి. కొన్ని విభాగాల్లో నెలల తరబడి వేతన

చెల్లింపుల్లో జాప్యం జరుగుతోంది. దీనివల్ల ఉద్యోగులు పలు ఇబ్బందులు ఎదుర్కొంటుండటంతో.. ఈ అంశాన్ని కాంట్రాక్టు, ఔట్‌సోర్సింగ్ ఉద్యోగ సంఘాలు సీఎం రేపంత్‌రెడ్డి దృష్టికి తీసుకెళ్లాయి. దీంతో ఈ అంశాన్ని సీరియస్‌గా తీసుకున్న ముఖ్యమంత్రి.. ఇకపై అందరికీ ప్రతి నెలా ఒకటో తేదీనే వేతనాలు చెల్లించాలని ఆదేశించారు. కానీ ఫలితం లేకుండా పోయింది. పలు ప్రభుత్వ విభాగాల్లో పనిచేస్తున్న కాంట్రాక్టు, ఔట్‌సోర్సింగ్ ఉద్యోగులకు నిరాశ తప్పలేదు. దాదాపు సగం మంది ఉద్యోగులకు 4వ తేదీ సాయంత్రం వరకు వేతనాలు అందలేదని అంచనా. పంచాయితీరాజ్ శాఖ, తెలంగాణ మాడల్ స్కూల్స్, పరంగల్ మున్సిపల్ కార్పొరేషన్, కాకతీయ మెడికల్ కాలేజీ, వరంగల్ ఈఎస్‌ఐ డిస్పెన్సరీ, అటవీ శాఖ, లైబ్రరీ శాఖ, మైనింగ్ శాఖ, ఎస్‌ఆర్‌ఆర్‌ఎస్ గవర్నమెంట్



పాలిటెక్నిక్ కళాశాల, సాంకేతిక విద్యాశాల, ప్రభుత్వ డిగ్రీ కళాశాలలు, టీసీ గురుకులాలు, సాంఘిక సంక్షేమ గురుకులాలు, పలు మున్సిపాలిటీలు, వ్యవసాయ మార్కెట్ కమిటీలు, విజయ డెయిరీ, మహిళాభివృద్ధి, శిశు

సంక్షేమశాఖ, ప్రభుత్వ మెడికల్ కాలేజీలు, ఆస్పత్రులు, పోలీస్ శాఖ, భూగర్భ జలవనరుల శాఖ, జలమండలి బిల్ కలెక్టర్లు, అన్ని జిల్లా కలెక్టరేట్లలో పనిచేస్తున్న హౌస్‌కిపింగ్ సిబ్బంది, చెక్ పేమెంట్ విధానంలో పనిచేస్తున్నవారు, 104 డ్రెవర్లు, ఆవరేటర్లు, పశుసంపర్క శాఖ, ఈఎస్‌ఐ నాచారం, మిషన్ రవిగర్భ, వ్యవసాయ శాఖలో పనిచేస్తున్న కాంట్రాక్టు ఔట్‌సోర్సింగ్ ఉద్యోగులకు శనివారం సాయంత్రం వరకు వేతనాలు అందలేదు.

వర్షాకాల వ్యాధుల నివారణకు సీఎంసీ సరికొత్త పద్ధతి



-మొదటివీజీ తరువాయి
చేపడుతుంది. సీఎంసీ కమిషనర్ పర్యవేక్షణలో ఈ యూనిట్ కార్యకలాపాలు సాగునున్నాయి. నోడల్ ఆఫీసర్‌గా అడిషనల్ కమిషనర్ వ్యవహరిస్తారు. రోజువారీ కార్యకలాపాలను పర్యవేక్షించేందుకు అసిస్టెంట్ డైరెక్టర్ స్థాయి అధికారులు ఉంటారు.

నాలుగు అంచెల్లో ప్రణాళికలు అమలు
నైబరాబాద్ మున్సిపల్ కార్పొరేషన్ పరిధిలో ఎక్కడినుంచైనా వ్యాధుల వ్యాప్తి గురించి సమాచారం అందినా వెంటనే స్పందించడానికి ఈ యూనిట్‌ను నాలుగు అంచెల్లో అమల్లో చేసేలా అధికారులు కార్యాచరణ రూపొందించారు. ఆసుపత్రులు, ప్రజల నుంచి వ్యాధుల వ్యాప్తికి సంబంధించిన ఫిర్యాదులు, సమాచారం సేకరించడానికి నిరంతర కంట్రోల్ రూమ్‌తో పాటు హెల్త్‌లైన్ పని చేస్తుంది. పరిణామాలును మున్సిపల్, వైద్య బృందాలు వెంటనే కంట్రోల్? రూమ్?కు తెలియజేస్తాయి. అందిన సమాచారాన్ని ఉన్నతాధికారుల బృందం ఎప్పటికప్పుడు సమీక్షిస్తుంది. వ్యాధి వ్యాప్తి ద్వారా ముప్పు వాటిల్లే అవకాశముందని తేలితే ర్యాపిడ్ రెస్పాన్స్ టీమ్ (ఆర్‌ఆర్‌టీ)లు వెంటనే రంగంలోకి దిగి నివారణ చర్యలు చేపడతాయి. ఎంఎస్‌యూ ఐదు ప్రధాన సూత్రాల కార్యాచరణ ద్వారా తన బాధ్యతలను నిర్వహించాలని భావించింది. ఆధునిక సాంకేతికత సాయంతో అంటు వ్యాధుల వ్యాప్తిని నిరంతరం ట్రాక్ చేసి, మహమ్మారిగా వ్యాప్తి చెందక ముందే గుర్తించడం. క్షేత్రస్థాయి ద్వారా అందిన ఆరోగ్య సమాచారాన్ని క్రోడీకరించి, తగిన ముందస్తు ప్రణాళికలు ఏర్పాటు చేయడం. అత్యంత ప్రమాదం పొంచి ఉన్నట్లు భావించే ప్రాంతాల్లో నిరంతరం తనిఖీలు చేయడం. నివారణ చర్యలను వేగవంతం చేయడానికి వైద్య, మున్సిపల్ విభాగాల క్షేత్రస్థాయి సిబ్బందితో కలిసి పనిచేయడం. ప్రజలను వ్యాధి నుంచి అప్రమత్తంగా ఉంచడానికి నిరంతరం తగు హెచ్చరికలు జారీ చేయడం. సీజనల్ వ్యాధులపై సీఎంసీ ప్రత్యేక నిఘా : వర్షాకాలంలో ప్రజలను ఎక్కువగా వేధించే డెంగ్యూ, చికెన్ గున్యా, మలేరియా, లెప్టొస్పైరోసిస్ ఇతర నీటి ద్వారా వ్యాపించే వ్యాధులపై ఎంఎస్‌యూ ప్రధానంగా ప్రత్యేక నిఘా ఉంచవుంది. దోమల నివారణ, సీజనల్ వ్యాధుల సమాచారం ఇవ్వడానికి ప్రజలు 0402111 1111 అనే హెల్త్‌లైన్ నంబరును సంప్రదించవచ్చు. ఈ కొత్త యూనిట్ ఏర్పాటుతో వర్షాకాలంలో వ్యాధుల వ్యాప్తి నియంత్రిణలో సీఎంసీ సమర్థవంతంగా వ్యవహరించే అవకాశముంది. ప్రజలు కూడా సహకరిస్తే ఈ ప్రయత్నం మరింత సఫలం అవుతుందని అధికారులు ఆశాభావం వ్యక్తం చేస్తున్నారు.

వైరల్ ఇన్‌ఫెక్షన్లు రాకుండా ఉంచాలంటే
వాతావరణంలో మార్పుల వల్ల దగ్గు, జలుబు వంటి సీజనల్ సమస్యలు రావడం సహజం. అయితే, శ్వాసకోస వ్యాధులతో బాధపడేవారు అప్రమత్తంగా ఉండాలని డాక్టర్లు చెబుతున్నారు. శుద్ధి చేసిన నీరు లేదా కాచి చల్లార్చిన నీటిని తాగి, రోగనిరోధక శక్తిని పెంచే 'సీ' విటమిన్ అధికంగా ఉండే వండ్లు, డ్రై ఫ్రూట్స్ తీసుకోవాలని చెబుతున్నారు. ముఖ్యంగా దోమ కాటుకు గురికాకుండా జాగ్రత్త పడాలని సూచిస్తున్నారు. వాంతులు, జ్వరం, విరేచనాలు అవుతున్నాయంటే వెంటనే వైద్యుణ్ణి సంప్రదించాలి.

రెండో దశ అనుమతులు జాప్యం అవుతున్నాయి

-మొదటివీజీ తరువాయి
పెండింగ్ అంశాల పరిష్కారానికి జోక్యం చేసుకోవాలని కోరుతూ కేంద్రమంత్రి కిషన్ రెడ్డికి సీఎం రేపంత్ రెడ్డి ఇది వరకే పలుమార్లు లేఖలు రాశారు. తెలంగాణలో మెట్రో రైలు విస్తరణకు సహకరించాలని రేపంత్ రెడ్డి కేంద్ర ప్రభుత్వాన్ని కోరారు. కొద్దిరోజుల క్రితమే ఢిల్లీలోని రైల్ భవన్‌లో కేంద్ర గమల శాఖ మంత్రి కిషన్ రెడ్డితో కలిసి సీఎం రేపంత్ రెడ్డి రైల్వే శాఖ మంత్రి అశ్వినీ వైష్ణవ్‌తో ప్రత్యేకంగా భేటీ అయ్యారు. ఈ సందర్భంగా రాష్ట్రానికి సంబంధించిన పలు పెండింగ్ అంశాలపై విస్తృతంగా చర్చించారు. తెలంగాణ రాష్ట్రంలో దీర్ఘకాలంగా పెండింగ్‌లో ఉన్న మెట్రో రైలు విస్తరణను చేపట్టేందుకు ప్రభుత్వం సిద్ధంగా ఉందని, దీనికి కేంద్రం సహాయం అవసరమని సీఎం వివరించినట్లు సమాచారం. మెట్రో విస్తరణకు నోచుకోకపోవడంతో హైదరాబాద్‌లో సగరంలో ఎదురవుతున్న ఇబ్బందులను కేంద్రమంత్రి దృష్టికి రేపంత్ తీసుకెళ్లారు. విస్తరణకు సంబంధించిన అన్ని ప్రక్రియలను రాష్ట్ర ప్రభుత్వం పూర్తి చేసేందని చెప్పిన సీఎం, దీనికి ఇండియన్ రైల్వే ఫైనాన్స్ కార్పొరేషన్ (ఐఆర్ఎఫ్‌సీ) నుంచి రావాల్సిన రుణాన్ని త్వరగా విడుదలయ్యేలా చొరవ చూపాలని కోరారు. భేటీ సందర్భంగా ఈ ప్రాజెక్టు చుట్టూ ఏర్పడిన రాజకీయ అంశాలు సైతం చర్చకు వచ్చినట్లు తెలిసింది. దాదాపు రెండున్నర గంటల పాటు సాగిన ఈ సమావేశంలో మెట్రో రెండో దశ అనుమతులపై ప్రధానంగా చర్చించారు. ఈ సందర్భంగా సీఎం ప్రస్తావించిన పలు అంశాలపై కేంద్రమంత్రి అశ్వినీ వైష్ణవ్ సానుకూలంగా స్పందించారు. అయితే మెట్రో అంశం రైల్వే శాఖ పరిధిలోనిది కానందున కేంద్ర పట్టణాభివృద్ధి శాఖ మంత్రితో తాను మాట్లాడతానని హామీ ఇవ్వడంతో పాటు వెంటనే ఆ శాఖ మంత్రి మనోహర్‌లాల్ ఖట్టర్‌తో ఫోన్‌లో మాట్లాడినట్లు సమాచారం.

రైతుల్లో ఎల్‌ఎన్‌ఎ టెన్షన్

-మొదటివీజీ తరువాయి
పోయకపోయినా, దుక్కులు దున్ని పొలాల కోసం సిద్ధం చేసుకునే రైతులు ఈసారి ఎల్‌ఎన్‌ఎ ప్రభావంతో వాతావరణ హెచ్చరికల నేపథ్యంలో రైతులు అప్రమత్తంగా వ్యవహరిస్తున్నారు. ముందుగానే నార్సు పోసి వర్షాలు లేకపోతే మొత్తం పెట్టుబడి నష్టపోయే ప్రమాదం ఉండటంతో చాలామంది రైతులు రిస్కు తీసుకోవడం లేదు. కాలం ఎత్తిపోతే ప్రత్యామ్నాయ పంటల వైపు దృష్టి పెట్టే యోచనతో ఉన్నారు.

వరి 1.94 లక్షల ఎకరాల్లోనే.. రాష్ట్రంలో ఈ ఖరీఫ్‌లో 132 లక్షల ఎకరాల్లో వివిధ పంటలు సాగయ్యే అవకాశం ఉందని వ్యవసాయ శాఖ అంచనా వేసింది. అందులో వరి 62.47 లక్షల ఎకరాల్లో సాగు కావలసి ఉండగా, ఇప్పటివరకు 1.93 లక్షల ఎకరాల్లో మాత్రమే సాగు కాగా.. గత ఏడాది ఇదే సమయానికి 5 లక్షల ఎకరాల్లో సాగింది. వరి ఇప్పటివరకు ఉమ్మడి నిజామాబాద్, నల్లగొండ జిల్లాల్లోనే ఎక్కువగా సాగినట్లు తెలుస్తోంది. ఈ ఖరీఫ్‌లో పత్తి 49 లక్షల ఎకరాల్లో సాగువుతుందని అంచనా వేయగా, ఇప్పటివరకు 30 లక్షల ఎకరాల్లో సాగింది. గత ఏడాది ఇదే సమయానికి 36,30,988 ఎకరాల్లో సాగింది. వర్షాధారమైన పత్తికి వేలనినే డెబ్బ తగిలితే పెట్టుబడి కూడా రాదని రైతులు ఆందోళన వ్యక్తం చేస్తున్నారు. వరి, పత్తి పోగా మిగిలిన అత్యధక్కుడా మొక్కజొన్న, సోయాబీన్, కంది తదితర పంటల సాగు కొనసాగుతోంది.

గోదావరి, ప్రాణహితపై ఆశలు ఎగువన మహారాష్ట్రలో కురుస్తున్న వర్షాలు, వరదల కారణంగా ఇప్పటికే ప్రాణహిత సందికీ వరద వచ్చి చేరుతోంది. గోదావరికి కూడా ఇన్‌ఫ్లో పెరుగుతున్నట్లు తెలుస్తోంది. ఈ నేపథ్యంలో శ్రీరాంసాగర్, ఎల్లంపల్లి ప్రాజెక్టుల కింద ఉన్న రైతుల్లో కొంత మేర ఆశలు మొలకెత్తుతున్నాయి. ప్రాణహితకు వరద పెరిగితే ఆ ప్రభావం ఉమ్మడి వరంగల్, ఖమ్మం జిల్లాల్లోని ప్రాజెక్టులకు ఉపయోగపడే అవకాశం ఉంది. కృష్ణా పరీవాహక ప్రాంత రైతులు ఈసారి వరిపై ఆశలు వదిలేసుకునే పరిస్థితిలో ఉన్నారు. వర్షాలు కోసం ఎదురుచూస్తున్న రైతాంగం దృష్టి ఇప్పుడు రాబోయే రెండు వారాలపైనే నిలిచింది. ఈ సమయంలో విస్తృతంగా వర్షాలు కురిస్తేనే వరి లాభ్య ఊపందుకునే అవకాశం ఉంది. లేకపోతే ఖరీఫ్ సాగు మరింత అలసటమయ్యే పరిస్థితి కనిపిస్తోంది.

పుష్కరాల నాటికి ఆలయాలకు ప్రత్యేక శోభ..

ముందుచూపుతో పుష్కర పనులు..
రాష్ట్ర సాంఘిక సంక్షేమ శాఖ
మంత్రి అడ్డూరి లక్ష్మణ్ కుమార్..

ముఖ్యమంత్రి నవగీతం, జగిత్యాల/వెల్గటూర్ :గోదావరి పుష్కరాలకు ముందే గోదావరి తీరంలోని ఆలయాలకు కొత్త శోభ తీసుకురావడానికి రాష్ట్ర ప్రభుత్వం ముందుకు సాగుతుందని రాష్ట్ర సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్ అన్నారు. ఆదివారం జగిత్యాల జిల్లా వెల్గటూర్ మండలం కోటిలింగాల గ్రామంలోని శ్రీ కోటేశ్వర స్వామి ఆలయంలో ప్రత్యేక పూజలు నిర్వహించారు.ఈ సందర్భంగా మంత్రి అడ్డూరి మాట్లాడుతూ... దేశంలో ఎక్కడా లేనివిధంగా రాష్ట్ర ముఖ్యమంత్రి రేవంత్ రెడ్డి గోదావరి పుష్కరాలకు ఏడాది ముందుగానే ఎన్నట్లు చేయడానికి బడ్జెట్ లో నిధులు కేటాయించారని మంత్రి అన్నారు. గోదావరి తీరం వెంట బాసర నుంచి భద్రాచలం వరకు ఉన్న ఆలయాల అభివృద్ధికి ప్రత్యేక నిధులు కేటాయించినట్లు మంత్రి తెలిపారు. ఇందులో భాగంగా ధర్మపురి నియోజకవర్గంలోని ధర్మపురి శ్రీ లక్ష్మీనరసింహస్వామి క్షేత్ర అభివృద్ధికి నిధులు కేటాయించడంతో పాటు కోటిలింగాలలోని కోటేశ్వర స్వామి ఆలయ అభివృద్ధికి రూ.10 కోట్లు కేటాయించినట్లు మంత్రి



వివరించారు. ధర్మపురి నియోజకవర్గానికి పుష్కర పనుల కోసం రూ.117 కోట్లు కేటాయించగా ఇందులో కోటిలింగాలలో పుష్కర ఘాట్ నిర్మాణానికి రూపాయలు 8 కోట్లు కోటిలింగాల నుండి పాకింగ్ వరకు రోడ్డు నిర్మాణానికి రూ. 8 కోట్లు కేటాయించినట్లు మంత్రి తెలిపారు.ధర్మపురి ఉగ్ర నరసింహ స్వామి ఆలయ అభివృద్ధికి రూ. 10 కోట్లు కేటాయించగా వెల్గటూర్ నుండి కోటిలింగాల వరకు నాలుగు లైన్ల రహదారి విస్తరణ కొరకు రూ. 20 కోట్లు కేటాయించినట్లు మంత్రి తెలిపారు. కోటిలింగాలతోపాటు రాజక్క పల్లి వద్ద మిని ట్యాంక్ బండ్ మార్దిగా నిర్మాణం చేస్తామని మంత్రి తెలిపారు. పుష్కరాలకు వచ్చే భక్తులకు ఎలాంటి ఇబ్బందులు రాకుండా అన్ని రకాల సౌకర్యాలు

కల్పిస్తామని మంత్రి తెలిపారు.
ముఖ్యమంత్రి సహాయనిధి చెక్కు అందజేశ..
కోటిలింగాల గ్రామానికి చెందిన మంచి కట్ట మణితేజ ఇటీవల కుక్క కాటుకు గురై మరణించగా ప్రభుత్వం నుంచి మంజూరైన రూ.5లక్షల చెక్కును మంత్రి అడ్డూరి లక్ష్మణ్ ఈ సందర్భంగా మణితేజ కుటుంబ సభ్యులకు మంత్రి అందజేశారు.
గృహప్రవేశంలో పాల్గొన్న మంత్రి అడ్డూరి..
వెల్గటూర్ మండల కేంద్రంలో ప్రభుత్వం మంజూరు చేసిన సింగం రాజేశ్వరి - తిరుపతి ఇందిరమ్మ ఇంటి గృహప్రవేశంలో మంత్రి అడ్డూరి లక్ష్మణ్ కుమార్ పాల్గొన్నారు.

తల్లాడ మండలంలో మంత్రి పాంగులేటి, ఎమ్మెల్యే రాగమయి విస్తృత పర్యటన

పలు ఆలయ ప్రతిష్ఠాపన పూజల్లో పాల్గొన్న ప్రముఖులు



నవగీతం ?తల్లాడ ప్రతినిధి తెలంగాణ రాష్ట్ర రెవెన్యూ, గృహ నిర్మాణ, సమాచార శాఖ మంత్రి పొంగులేటి శ్రీనివాస్ రెడ్డి, సత్తుపల్లి శాసనసభ్యురాలు మట్టా రాగమయి దయానంద్ ఆదివారం తల్లాడ మండలంలోని పలు గ్రామాల్లో విస్తృతంగా పర్యటించారు. మండలంలోని తెలగవరం, గొల్లగూడెం, కేశవపురం గ్రామాల్లో నిర్వహించిన పలు ఆధ్యాత్మిక, సామాజిక కార్యక్రమాల్లో వారు ముఖ్య అతిథిలుగా పాల్గొన్నారు. ?గొల్లగూడెం గ్రామంలో కాంగ్రెస్ పార్టీ సీనియర్ నాయకులు దుండేటి వీరాంజనేయ అధ్యక్షులలో నిర్వహించిన శ్రీ వీరాంజనేయ స్వామి విగ్రహ ప్రతిష్ఠా మహోత్సవంలో మంత్రి, ఎమ్మెల్యేలు పాల్గొన్నారు. భక్తులతో కలిసి వారు స్వామివారికి పూజలు నిర్వహించారు. అనంతరం, ఇటీవల కాలంలో అనారోగ్యానికి గురై చికిత్స పొందుతున్న కాంగ్రెస్ నాయకుడు దుండేటి కేశవరెడ్డిని మంత్రి పొంగులేటి శ్రీనివాసరెడ్డి, ఎమ్మెల్యే మట్టా రాగమయి దయానంద్ స్వయంగా పరామర్శించి, వారి ఆరోగ్య పరిస్థితిని అడిగి తెలుసుకున్నారు. ?కేశవపురం గ్రామంలో పనిగండ్ల వెంకటేశ్వరరావు, శ్రీను అధ్యక్షులలో అత్యంత భక్తిశ్రద్ధలతో నిర్వహించిన శ్రీ రేణుక ఎల్లమ్మ తల్లి గుడి ప్రతిష్ఠా మహోత్సవంలో వారు పాల్గొన్నారు. ఈ సందర్భంగా ఆలయంలో అమ్మవారికి పూజలు నిర్వహించి, తీర్థప్రసాదాలు స్వీకరించారు. ?తెలగవరం గ్రామంలో సర్పంచ్ భూక్య కాల్జీ, తాము నరసింహారావు అధ్యక్షులలో జరిగిన శ్రీ కట్టమైనమ్మ పోతురాజు విగ్రహ ప్రతిష్ఠా పూజా కార్యక్రమంలో మంత్రి, ఎమ్మెల్యేలు పాల్గొన్నారు. స్థానిక భక్తులతో కలిసి ప్రత్యేక పూజల్లో పాల్గొని, గ్రామస్థులకు శుభాకాంక్షలు తెలిపారు.?ఈ పర్యటనలో తల్లాడ మండల కాంగ్రెస్ పార్టీ అధ్యక్షులు గొడుగుసూరు లక్ష్మారెడ్డి, బి.ఎల్.ఎ.ల సత్తుపల్లి నియోజకవర్గ ఇన్చార్జ్ రాయల రాము, ఖమ్మం జిల్లా డీసీసీ ప్రధాన కార్యదర్శి గోవింద్ శ్రీనివాసరావుతో పాటు మండలంలోని అన్ని గ్రామ పంచాయతీల మాజీ సర్పంచులు, ఉప సర్పంచులు, వార్డు మెంబర్లు, కాంగ్రెస్ పార్టీ ముఖ్య నాయకులు, కార్యకర్తలు మరియు మహిళలు పెద్ద సంఖ్యలో పాల్గొన్నారు

తల్లాడలో వృధాగా తాగునీరు: అధికారుల నిర్లక్ష్యం



నవగీతం తల్లాడ ప్రతినిధి తల్లాడ మండల కేంద్రంలోని మల్లారం రోడ్ జంక్షన్ వద్ద మిషన్ భగీరథ ప్రైవేట్ పగిలి, తాగునీరు రోడ్డుపై భారీగా వృధా అవుతోంది. ఈ లీకేజీ వల్ల శుద్ధి చేసిన నీరంతా ప్రధాన రహదారిపై మురుగునీరులా ప్రవహిస్తుండటంతో స్థానికులు, వాహనదారులు తీవ్ర ఇబ్బందులు పడుతున్నారు.?గత మూడు రోజులుగా కృష్ణమ్మ నీరు నిరంతరంయోగంగా వృధాగా పోతున్నా, సంబంధిత అధికారులు కనీసం స్పందించకపోవడంపై ప్రజలు విస్మయం వ్యక్తం చేస్తున్నారు. ఇప్పటికైనా అధికారులు తక్షణమే స్పందించి ప్రైవేట్ లీకేజీని అరికట్టాలని, తాగునీరు వృధా కాకుండా చూడాలని స్థానికులు కోరుతున్నారు.

మిషన్ భగీరథ పైపులైన్లకు మరమ్మత్తులు



నవగీతం, వైరాప్రతినిధి: వైరా మున్సిపాలిటీ పరిధిలోని 9 వార్డులలో మిషన్ భగీరథ పైపు లైన్ లీక్ అవుతున్న విషయాన్ని తెలుసుకున్న వైరా మున్సిపల్ వైస్ చైర్మన్ కట్ట సంతోష్ మిషన్ భగీరథ అధికారులతో మాట్లాడి మరమ్మత్తులు చేయాలని తెలపడంతో ఆదివారం రోజున పనులు చేపట్టారు .ఈ లీకేజీ పనులను వైస్ చైర్మన్ కట్ట సంతోష్ పరిశీలించారు. త్వరగా లీకుల మరమ్మత్తులు పూర్తి చేయాలని పలు గ్రామాల ప్రజలకు త్రాగునీటి ఇబ్బంది కలగకుండా చూడాలని తెలిపారు. ఈ కార్యక్రమంలో చెరుకూరి కిరణ్ ,పలువురు మిషన్ భగీరథ సిబ్బంది పాల్గొన్నారు

మెట్ పల్లి మున్సిపల్ ముట్టడిస్తాం అభివృద్ధి పనులు వారం రోజుల్లో ప్రారంభించాలి బిజెపి పట్టణ అధ్యక్షులు ధోనికెల నవీన్



నవగీతం ,మెట్ పల్లి ప్రతినిధి: మెట్ పల్లి మున్సిపల్ పరిధిలోని 26 వార్డులలో అభివృద్ధి పనుల కోసం మంజూరైనటువంటి నిధులతో అభివృద్ధి పనులు వారం రోజుల్లో ప్రారంభించకపోతే పెద్ద ఎత్తున మున్సిపల్ ముట్టడి కార్యక్రమం చేపడతామని బిజెపి పట్టణ అధ్యక్షుడు ధోనికెల నవీన్ హెచ్చరించారు ఈ సందర్భంగా పార్టీ కార్యాలయంలో ఏర్పాటు చేసిన విలేకరుల సమావేశంలో బిజెపి పట్టణ అధ్యక్షుడు ధోనికెల నవీన్ మున్సిపల్ ఛోర్ లీడర్ ధర్మపురి స్వరూప వేణుగోపాల్ వైస్ ఛోర్ బొడ్డ ఆనంద్ బిజెపి నాయకులతో కలిసి సమావేశాన్ని ఏర్పాటు చేశారు ఈ సందర్భంగా వారు మాట్లాడుతూ మెట్ పల్లి మున్సిపాలిటీలో 26 వార్డుల్లో అభివృద్ధి పనులు కోసం మంజూరైనటువంటి నిధులతోని వారం రోజుల్లో పనులు ప్రారంభించాలని ప్రారంభించక పోతే పెద్ద ఎత్తున మున్సిపల్ ముట్టడి చేపడతామని మెట్ పల్లి మున్సిపాలిటీలో రాజకీయ నాయకుల ప్రమేయం లేకుండా అభివృద్ధి పనులు ప్రారంభించాలని పూర్తి బాధ్యత అధికారుల దేనని అధికార పార్టీకి చెందిన కొందరు అభివృద్ధి విషయంలో రాజకీయాలు చేస్తూ అడ్డుపడుతున్నారని ఆయా పార్టీల నేతలు వారి పట్ల ఏ నిర్ణయం తీసుకుంటారో వారికి వదిలేస్తున్నామని ఈ రాజకీయ చదరంగంలో అధికారులు బలికాకుండా చూసుకోవాలని అభివృద్ధి విషయంలో భారతీయ జనతా పార్టీ కలిసి వస్తదని ప్రజా సమస్యల పరిష్కారం కొరకు సమర్ శిల పోరాటాలు నిర్వహిస్తామని తెలిపారు అధికార పార్టీ నేతల అహంకారంతో అధికారులు మెట్ పల్లి మున్సిపాలిటీలో విధులు నిర్వహించడానికి భయపడుతున్నారని లాంగ్ లీవ్ బదిలీ లు పెట్టుకుంటున్నారని దానికి పూర్తి బాధ్యత అధికార పార్టీ బాధ్యత వహించవలసి ఉంటుందని హెచ్చరించారు రాజకీయాలకతీతంగా అభివృద్ధి జరగాలి తప్ప అభివృద్ధి విషయంలో రాజకీయాలు చేయడం దుర్మార్గమని అన్నారు వర్షాకాలం దృశ్య పట్టణంలో సీసీ రోడ్లు డ్రైనేజీలు వైకుంఠధామలు అభివృద్ధి లేక ప్రజలు ఇబ్బంది పడుతున్నారని అభివృద్ధి పనులకోసం సంబంధించిన నిధులు ఉన్నప్పటికీ ఆ కాంట్రాక్టకు అగ్రిమెంట్ అయి రోజులు గడుస్తున్న కమిషనరీల కో సంత అధికార పార్టీ నేతలు అడ్డుపడుతున్నారని విమర్శించారు ఈ యొక్క సమావేశంలో బిజెపి నాయకులు మిట్టపల్లి కృష్ణమూర్తి బత్తుల జగదీష్ నూనె క్రాంతి భాస్కర్, లోలపు అనిల్ పాను కంటి శ్రీనివాస్ భాస్కరాచారి భోగ దత్తు రామస్వామి తదితరులు పాల్గొన్నారు

ఎస్ ఐ ఆర్ ఫామ్స్ తప్పుల్లేకుండా పూర్తి చేయాలి

బిఆర్ఎస్ జిల్లా నాయకులు కట్టా కృష్ణార్జునరావు



నవగీతం: వైరాప్రతినిధి వైరా మున్సిపాలిటీ పరిధిలోని 9వ వార్డులో ఎస్ ఐ ఆర్ కార్యక్రమాన్ని బిఆర్ఎస్ జిల్లా నాయకులు కట్టా కృష్ణార్జున రావు ఆదివారం పరిశీలించారు. ఈ సందర్భంగా ఓటర్లకు ఇచ్చిన ఎన్సూమ రే షన్ ఫామ్స్ ను కట్టా కృష్ణార్జునరావు పరిశీలించారు .అనంతరం కట్టా కృష్ణార్జున రావు మాట్లాడుతూ ఎన్సూమరేషన్ ఫామ్స్ ఎలాంటి తప్పుల్లేకుండా ప్రతి కాలాన్ని పూర్తి చేయాలి సూచించారు. ప్రతి ఓటర్ పూర్తి చేసినా ఎన్సూమరేషన్ ఫామ్ ను తప్పకుండా సరిచూసుకోవాలి అన్నారు.. 2002లో ఓటరుగా నమోదు అయిన వారు, ప్రస్తుతం ఉన్న ఓటరు జాబితాలో సరి చూసు కోవాలని, ఏదైన తప్పుగా అనిపిస్తే అధికారులను అడిగి తెలుసుకోవాలని సూచించారు.కుటుంబ సభ్యుల వివరాలు వ్యూపింగ్ చేసుకుని, పూర్తివివరాలు నిర్ధారణ అయిన తర్వాత ఆన్ లైన్ లో నమోదు చేసుకోవాలి అన్నారు. ప్రతి ఒక్కరూ ఎస్ ఐ ఆర్ పట్ల జాగ్రత్తగా ఉండాలి ఎక్కడ ఎలాంటి ఇబ్బంది రాకుండా ఓట్లు పోకుండా చూడాలని కట్టా కృష్ణార్జునరావు కార్యకర్తలకు సూచించారు. ఈ కార్యక్రమంలో ఎదుసూరి శ్రీనివాసరావు ,విలా సాగరం సరేష్ ,ఆదురి ప్రేమ్ ,వజనీ పల్లి చక్రవర్తి ,వేముల శివకుమార్ ,రాము ,విలాసాగరం వెంకటేశ్వర్లు తదితరులు పాల్గొన్నారు

అవినాష్ మృతదేహానికి నివాళు లర్పించిన ఎమ్మెల్యే రాందాస్ నాయక్



నవగీతం:వైరాప్రతినిధి వైరా మున్సిపాలిటీలోని ఎలక్ట్రిషన్ గా పనిచేస్తున్న కర్నాటి అవినాష్ రెడ్డి మృతదేహాన్ని వైకుంఠధామం నందు పరామర్శించి నివాళులర్పించిన వైరా ఎమ్మెల్యే మాలోళు రాందాస్ నాయక్, సుదా చైర్మన్ పువల్లా దుర్గాప్రసాద్, వైరా మున్సిపల్ వైస్ చైర్మన్ కట్ట సంతోష్, వైరా వ్యవసాయ మార్కెట్ కమిటీ చైర్మన్ బోళ్ల గంగారావు, మండల కాంగ్రెస్ అధ్యక్షుడు శీలం వెంకట సర్పిరెడ్డి, సర్పంచుల సంఘం మండల అధ్యక్షుడు శీలం చంద్రశేఖర్ రెడ్డి, చెరుకూరి కిరణ్ తదితరులు నివాళులర్పించిన వారిలో ఉన్నారు

బి ఎల్ ఏ లకు ఐడి కార్డులు పంపిణీ

నవగీతం, తల్లాడ ప్రతినిధి: రాష్ట్ర ప్రభుత్వం ఎంత ప్రతిష్టాత్మకంగా చేపట్టిన సర్ ఓటరు నివేదిక కార్యక్రమంలో భాగంగా మండలం లోని సర్ ఓటరు నివేదిక కార్యక్రమం పై ప్రజల సందేహాలు నూనసల కారకు గ్రామాలకు బిఎల్ఎ లను నియమించారు. ఈ సందర్భంగా ఆదివారం తల్లాడ మండలం కాంగ్రెస్ పార్టీ కార్యాలయంలో తల్లాడ మండలంలోని అన్ని గ్రామాల బిఎల్ఎ లకు ఐడి కార్డులు అందించారు. ఈ సందర్భంగా వారు మాట్లాడుతూ నియోజకవర్గంలోని ఓటర్ నివేదికపై ఉన్న ప్రజల సందేహాలకు తగు సూచనలు చేస్తూ ఓటర్లకు అందుబాటులో ఉండాలన్నారు ఈ కార్యక్రమంలో తల్లాడ మండలంలోని అన్ని గ్రామ పంచాయతీల సర్పంచులు, ఉప సర్పంచుల బిఎల్ఎ లు కార్యకర్తలు పాల్గొన్నారు

ఆవిర్భావ వేడుకలను ఘనంగా జరుపుకోవాలి గంభీరాపుపేట : ఎంతరిపీఎస్ వ్యవస్థాపక అధ్యక్షుడు మంద కృష్ణమూర్తిగ జన్మదినంతో పాటు ఆవిర్భావ దినోత్సవ వేడుకలను ఈనెల 7న ఘనంగా జరుపుకోవాలని ఎంఎన్పీ రాజన్న సిరిసిల్ల జిల్లా అధ్యక్షుడు కాన పురం లక్ష్మణ్ పిలుపునిచ్చారు. గంభీరాపుపేటలోని అంజేద్యర్ విగ్రహం వద్ద ఎంతరిపీఎస్ పోస్టర్లను ఆదివారం ఆవిష్కరించారు. ఈ సందర్భంగా కానపురం లక్ష్మణ్ మాట్లాడుతూ గోటూ విలేజ్ 40రోజుల కార్యక్రమంలో విద్య ప్రాముఖ్యత ప్రధాన అంశంగా తీసుకోనున్నట్లు తెలిపారు. మార్దిగ జాతిలో ఉన్న నిరక్షరాస్యత తాతాన్ని తగ్గించి అందరూ చదువుకొని వర్గీకరణ ఫలాలను అందుకోవాలి అన్నారు. మంద కృష్ణమూర్తిగ ఇచ్చిన పిలుపును అనుసరించి ప్రతి గ్రామంలో వివిధ కుల సంఘాల నాయకులను, ప్రజాప్రతినిధులను, ముఖ్యంగా వికలాంగు లను ఆహ్వానించి అందరి సమక్షంలో జేండా ఆవిష్కరణ కార్యక్రమాన్ని చేపట్టా అన్నారు. దాదాపు 32 ఏళ్ళ నుంచి ఒక్క మార్దిగ జాతికే కాకుండా తన పోరాటాన్ని సమాజంలో జరిగిన ప్రతి ఉద్యమానికి విస్తరించి నష్టాంద వర్గాల ప్రజలకు దామాషా ప్రకారం అన్ని రంగాల్లో సామాజిక న్యాయం దక్కాలని చెప్పిన ఉద్యమ నాయకుడు మంద కృష్ణ మూర్తిగే అన్నారు. ఈ కార్యక్రమంలో మంద ల ఎంతరిపీఎస్ మాజీ అధ్యక్షుడు బిరుకులంటి తిరుపతి, మాజీ ప్రధాన కార్యదర్శి శనిగరపు సరేష్ వర్మ, మాజీ ఉపాధ్యక్షులు ఇరిగి నందీష్, నాయకులు కత్తుల పెద్ద బాబు, గండెళ్ళి బాలరాజు, పంగ బాలకృష్ణ, ఇరిగి పర్వరాములు, శనిగ రపు శ్రీనివాస్, శనిగరపు చంద్రం, ఇరిగి బాబు, ఇరిగి దేవరాజు, శనిగరపు వెంకటేశ్, బండమిడి సతీష్, నర్సాల దేవరాజు తదితరులు ఉన్నారు.

బిజినెస్

హోండా కారుపై రూ.2.15 లక్షల డిస్కాంట్!



జూలై 2026 నెలలో హోండా కార్స్ ఇండియా.. ఎంపిక చేసిన కొన్ని కార్లపై ఆకర్షణీయమైన డిస్కాంట్లను, ప్రయోజనాలను ప్రకటించింది. ఇందులో నగదు తగ్గింపు, ఎక్స్‌చేంజ్ బోనస్, కార్పొరేట్ బెనిఫిట్స్ వంటి ప్రయోజనాలు ఉన్నాయి. అయితే ఈ ఆఫర్స్ కేవలం జూలై 31 వరకు మాత్రమే అందుబాటులో ఉంటాయి. హోండా ఎలివేట్ కారుపై కంపెనీ గరిష్టంగా రూ. 2.15 లక్షల డిస్కాంట్ అందిస్తోంది. ఇందులో రూ. 40,000 వరకు నగదు తగ్గింపు, రూ. 30,000 వరకు ఎక్స్‌చేంజ్ ప్రయోజనం, కార్పొరేట్ ఆఫర్లు, లాయల్టీ ప్రయోజనాలు ఉన్నాయి. సాధారణంగా హోండా ఎలివేట్ ధరలు రూ. 11.60 లక్షల నుంచి రూ. 16.16 లక్షల మధ్య ఉన్నాయి. అయితే ఇది దేశీయ విభజిలో హ్యుందాయ్ క్రెటా , కియా సెల్టోస్ , టాటా సియెర్రా, మారుతి విక్టోరిస్, మారుతి గ్రాండ్ విటారా, రెనాల్డ్ డస్టర్లకు ప్రత్యర్థిగా ఉంటుంది. సెడాఫ్ విభాగంలో కొత్త హోండా అమేజ్ కొనుగోలుపై రూ. 67,000 వరకు ప్రయోజనాలు లభిస్తున్నాయి. హోండా అమేజ్ సెకండ్ జనరేషన్ మోడల్ మీద రూ. 58,000 వరకు డిస్కాంట్లు అందుబాటులో ఉన్నాయి. అయితే హోండా సిటీ ఫేస్‌లిఫ్ట్ కొనుగోలుపైన ఎలాంటి తగ్గింపులు లేదు. ఎందుకంటే ఈ కారు ఇటీవలే షోరూమ్‌లలోకి వచ్చింది. టీజేఐ: కంపెనీ అందించే డిస్కాంట్స్ లేదా ప్రయోజనాలు నగరాన్ని బట్టి మారుతూ ఉంటాయి. కాబట్టి కొనుగోలుదారులు మీరు కొనే కారుపై ఎంత డిస్కాంట్ లభిస్తుంది అనే వివరాలను ఖచ్చితంగా తెలుసుకోవడానికి సమీపంలోని డీలర్షిప్ సందర్శించాలి.

ఒక్కసారిగా రూ.60 వేలు..

పెరిగిన విండ్యర్ ఈవీ ధర!

భారతదేశంలో ఎలక్ట్రిక్ వాహనాలకు పెరుగుతున్న డిమాండ్‌ను దృష్టిలో ఉంచుకుని.. ఎంజీ ఇండియా తన విండ్యర్ ఈవీ ధరలను పెంచింది. జూలై 2026 నుంచి అమెర్రికీ వచ్చిన ఈ ధరల పెంపు అన్ని వేరియంట్లకు వర్తిస్తుంది. ఉత్పత్తి వ్యయాలు పెరగడం వల్లే ఈ నిర్ణయం తీసుకున్నట్లు కంపెనీ తెలిపింది. ఇటీవల కియా, టాయోటా వంటి ఇతర వాహన తయారీ సంస్థలు కూడా తమ కార్ల ధరలను పెంచిన నేపథ్యంలో ఎంజీ కూడా ఇదే బాటలో నడిచింది. ఎంజీ విండ్యర్ ఈవీ మొత్తం ఐదు వేరియంట్లలో అందుబాటులో ఉంది. వీటిలో ఎక్స్‌ట్రెట్ బేస్ వేరియంట్‌పై అత్యధికంగా రూ.60,000 పెంపు జరిగింది. దీంతో దీని ధర రూ.14.10 లక్షల నుంచి రూ.14.70 లక్షలకు చేరింది. ఎక్స్‌క్లూజివ్ వేరియంట్ ధర రూ.46,900 పెరిగి రూ.16 లక్షలకు చేరగా, ఎసెన్స్ వేరియంట్ కూడా అదే మొత్తంతో పెరిగి రూ.17 లక్షలకు చేరింది. ఎక్స్‌క్లూజివ్ ప్రో వేరియంట్ ధర రూ.52,000 పెరిగి రూ.17.90 లక్షలకు చేరుకుంది. టాప్ వేరియంట్ అయిన ఎస్‌ఎస్ ప్రో ధర రూ.40,000 పెరిగి రూ.19 లక్షలుగా నిర్ణయించారు. మొత్తం మీద వేరియంట్‌లను బట్టి ధరల పెంపు 2.15 శాతం నుంచి 4.26 శాతం వరకు పెరిగిందని స్పష్టమవుతోంది. ధరల పెరుగుదల అమృతాలపై ప్రభావం చూపుతుందా?, లేదా? అనేది తెలియబోతు ఉంది.

ఇంగ్లండ్ కల చెదిరింది

ఐదో టీ20 వరల్డ్ కప్ తో మురిసిన ఆస్ట్రేలియా..!

మహిళల టీ20 ప్రపంచకప్ పైనల్లో అద్భుతం జరగలేదు. ఆరుసార్లు విజేత ఆస్ట్రేలియా జోరుకు తలొగ్గిన ఇంగ్లండ్ కప్ ను అప్పగించింది. లార్డ్స్ మైదానంలో ఆల్ రౌండ్ షోతో రెచ్చిపోయిన ఆసీస్ రికార్డు స్థాయిలో ఏడోసారి పొట్టి కప్ ను ముద్దాడింది. ఆతిథ్య జట్టు నిర్దేశించిన 151 లక్ష్య ఛేదనలో బేత్ మూసీ(64), ఫాబీ లిచ్ ఫీల్డ్(48) ఉతికేశారు. పవర్ ప్లేలోనే 62 కాట్లిన కంగారూ టీమ్.. 7 వికెట్లు తేడాతో గెలుపొందింది. నాలుగోసారి పొట్టి కప్ పైనల్లో కంగుతిన్న ఇంగ్లండ్ సొంతగడ్డపై చెక్కుచెదరని రికార్డును చేజితులా పోగొట్టుకుంది. ఐసీసీ ఈవెంటల్ తామెంత ప్రమాదకరమో ఆస్ట్రేలియా మరోసారి చాటింది. పైనల్ వెళ్తే కప్ వదలేది లేదు అన్నట్లు ఆదే ఆసీస్.. ఏడోసారి టీ20 ప్రపంచకప్ ను ఒడిసిపట్టింది. బీగ్ డశ నుంచి ఓటమెరుగని ఇంగ్లండ్ ను సొంతగడ్డపై మట్టికరిపించిన కంగారూ టీమ్ తమ స్వయల్ విశ్వవిజేతగా నిలిచింది. ఆదివారం లార్డ్స్ మైదానంలో ఇంగ్లండ్ ను బంతితో నిలువరించిన ఆస్ట్రేలియా బ్యాటితో రెచ్చిపోయింది. 151 పరుగుల మోస్తరు ఛేదనను ఆసీస్ దూకుడుగా మొదలెట్టింది. తొలి బంతినే ఛేదనలోకి పంపిన ఓపెనర్ జార్జియా వోల్(9)ను లారెన్ బెల్ బౌల్ చేసి ఆదిలోనే బ్రేకిచ్చింది. కానీ, బిగ్ మ్యాచ్ ఫ్లెయర్ బేత్ మూసీ(64) ఒత్తిడికి లోనవ్వకుండా ఫాబీ లిచ్ ఫీల్డ్(48)తో కలిసి డంచేసింది. వీరిద్దరి ఉతుకుడుతో ఆసీస్ పవర్ ప్లేలో 62 పరుగులు చేసింది. శతక బాగ్నెస్వర్యం నెలకొల్పిన లిచ్ ఫీల్డ్ ను డీన్ బౌల్ చేసింది. కానీ, అప్పటికే ఆసీస్ విజయం వాకిల నిలిచింది. ఎలిసా పెర్రి(13 నాటౌట్) జతగా లాంఛనం ముగించాలనుకున్న మూసీ ఎట్టిగా వెనుదిరిగింది. గార్డెనర్(5 నాటౌట్)



బౌండరీతో ఆసీస్ ఏడు వికెట్లతో విజయం సాధించింది. **బ్రెంట్ అర్బ శతకంతో** టాప్ ఓడిన ఇంగ్లండ్ ను పైనల్లో శుభారంభం దక్కలేదు. ఓపెనర్ అమీ జోన్స్(6)ను ల్యూసీ హమిల్టన్ బెట్ చేయగా.. డేంజర్స్ డాని వ్యాట్ హెడ్(8) సైతం ఏఫలమైంది. బలబలపా రెండు కీలక వికెట్లు పడిన వేజ్. కెప్టెన్ నాట్ సీవర్ బ్రెంట్(58 నాటౌట్) బాధ్యతగా ఆడింది. ఒత్తిడిలోనూ ధనాధన్ ఆడిన అలలిసే క్యాప్(23) ఆసీస్ బౌలర్ల లయను దెబ్బతీసింది. అయితే.. గార్డెనర్ వేసిన 9 ఓవర్లో క్యాప్ 6, 4, 4 తో 16 రన్స్ పిందుకోగా స్కోర్ 60 దాటింది. అదే విధంగా ధాటిగా అదే క్రమంలో మెలిబెక్స్ వేసిన బంతిని సూప్ చేయబోయి క్యాప్ బొల్లయ్యింది. ఆ షాక్ నుంచి

తేరుకునేలోపే హీథర్ నైట్(2) వికెట్లు ముందు దొరికిపోయింది. అంతే.. ఇంగ్లండ్ కష్టాలు మళ్లీ మొదటికిచ్చాయి. చూస్తుండగానే నాలుగు వికెట్లు పడినా.. కెప్టెన్ బ్రెంట్ పట్టువదలేదు. డ్రెయర్ కెం(44 నాటౌట్)తో కలిసి ఇన్ఫింగ్ నిర్మించింది. తొలుత సింగిల్స్ డబుల్స్ తీసిన కెం క్యాప్ కుదురుకున్నాక బౌండరీలతో స్కోర్ వేగం పెంచింది. సగ్గరిలాండ్ ఓవర్లో తను రెండు ఫోర్లు బాదగా స్కోర్ వందకు చేరింది. ధాటిగా ఆడి 37 బంతుల్లో హాఫ్ సెంచరీ భాగస్వామ్యం నెలకొల్పింది జంబ. మెలిబెక్స్ వేసిన ఇన్ఫింగ్స్ ఆఖరి ఓవర్లో కెం డ్రెయిట్ సిక్సర్ తో అతిథ్య జట్టు 4 నష్టానికి 150 పరుగులు చేయగలిగింది.

సోఫ్ట్

క్వార్టర్ ఫైనల్లో జకోవిచ్.. ఫెదరర్ ఆల్ టైమ్ రికార్డు బద్దలు..!



వింబుల్డన్ లో నోవాక్ జకోవిచ్ జోరు చూపిస్తున్నాడు. పురుషుల సింగిల్స్ లో అతడు క్వార్టర్ ఫైనల్లో అడుగుపెట్టాడు. ఆదివారం హోంబోర్గా జరిగిన ట్రి-క్వార్టర్స్ హోరులో రోమన్ సఫీల్డ్స్(రెప్పా)ను చిత్తు చేశాడు. ఈ విక్టరీతో టెన్నిస్ దిగ్గజం రోజర్ ఫెదరర్(=శీర్షపతి భీష్మవతీసతి) ఆల్ టైమ్ రికార్డును బద్దలు కొట్టాడు జకో. వింబుల్డన్ లో 106వ విజయంతో ఫెదరర్ ను అధిగమించాడీ సెర్బియా స్టార్. ఏడుసార్లు వింబుల్డన్ ఛాంపియన్ జకోవిచ్ ఈసారి చెలరేగిపోతున్నాడు. 25వ గ్రాండ్ స్లామ్ పై గురి పెట్టిన జకో.. పురుషుల సింగిల్స్ లో క్వార్టర్స్ చేరుకున్నాడు. రోమన్ సఫీల్డ్స్(రెప్పా) నుంచి గట్టి పోటీ ఎదురైనా వివరకు.. 7-6(6), 6-3, 3-6, 6-3తో గెలుపొందిన అతడు ఫెదరర్ పేరిట ఉన్న అత్యధిక విజయాల(105) రికార్డును తన వశం చేసుకున్నాడు. ఆదివారం సెంటర్ కోర్టులో రోమన్ ను ఓడించడం ద్వారా ఈ మాజీ విజేత ఈ గ్రాస్ కోర్టు టోర్నీలో 106వ విజయం సమాధి చేశాడు. ఓపెన్ ఎరాలో ఆల్ ఇంగ్లండ్ క్లబ్ లో ఇన్నీస్ విక్టరీలు సాధించిన అటగాడిగా రికార్డు సృష్టించాడు.



‘అయ్యగారే నెం.1’ నినాదంపై అఖిల్ స్పందన.. నాకు నంబర్ వన్ కావాలనే లక్ష్యం లేదంటూ కామెంట్

అక్కినేని అఖిల్ హీరోగా నటిస్తున్న తాజా చిత్రం ‘లెనిన్’ విడుదలకు సిద్ధమవుతోంది. జూలై 10న ప్రేక్షకుల ముందుకు రానున్న ఈ సినిమా ప్రమోషన్స్ లో భాగంగా అఖిల్ వరుస ఇంటర్వ్యూల్లో పాల్గొంటూ తన సినీ ప్రయాణం, అభిమానులతో ఉన్న అనుబంధం, కెరీర్ పై తన ఆలోచనలను పంచుకుంటున్నారు. తాజాగా ఇచ్చిన ఓ ఇంటర్వ్యూలో “అయ్యగారే నెం.1” అనే నినాదంపై ఆయన ఆసక్తికర వ్యాఖ్యలు చేశారు. సోషల్ మీడియాలో “అయ్యగారే నెం.1c అంటూ వైరల్ అయిన అభిమాని గురించి మాట్లాడుతూ అఖిల్ ఆనందం వ్యక్తం చేశారు. ఒక అభిమాని తనపై చూపించిన ప్రేమ దేశవ్యాప్తంగా గుర్తింపు పొందడం తనకు ఎంతో సంతోషంగా ఉందన్నారు. ఎక్కడికి వెళ్లినా అందరూ ‘అయ్యగారు... అయ్యగారు’ అని పిలుస్తున్నారు. ఈ పేరు నాకు అభిమానులు ఇచ్చిన ప్రేమకు నిదర్శనం. నాన్న నాగార్జునకు ‘కింగ్’ అనే ప్రత్యేక గుర్తింపు ఉన్నట్లే, నాకు ‘అయ్యగారు’ అనే పేరు సహజంగానే వచ్చేసింది. ఇది నాకు ఎంతో ప్రత్యేకమైన గుర్తింపు” అని అఖిల్ చెప్పారు. అభిమానులు తరచూ “అయ్యగారే నెం.1c అని అనడం గురించి స్పందిస్తూ అఖిల్ ఆసక్తికర వ్యాఖ్యలు చేశారు. నిజం చెప్పాలంటే ‘నంబర్ వన్’ కావాలనే లక్ష్యం నాకు లేదు. నంబర్ వన్ అనేది ప్రతి ఒక్కరి అభిప్రాయం మీద ఆధారపడి ఉంటుంది. ఒకరికి నంబర్ వన్ అనిపించే వ్యక్తి, మరొకరికి కాకపోవచ్చు. అందుకే ఆ పోలికల గురించి నేను ఎక్కువగా ఆలోచించను” అని స్పష్టం చేశారు. తనపై అభిమానులు చూపిస్తున్న ప్రేమ తనకు మరింత బాధ్యతను పెంచుతుందని అఖిల్ అన్నారు. అభిమానులు నాపై ఇంత ప్రేమ చూపిస్తున్నప్పుడు, వారి అందనాలను అందుకోవాలనే బాధ్యత కూడా నాపై ఉంటుంది. వారి ప్రేమ, ఉత్సాహం నాకు మరింత కష్టపడేలా ప్రేరణ ఇస్తాయి. వారిని ఎప్పుడూ నిరాశపరచకూడదనేది నా ప్రయత్నం అని చెప్పారు. తెలుగు సినీ అభిమానుల్లో కొన్ని ప్రత్యేక నివాదాలు చిరస్థాయిగా నిలిచిపోయాయని చెబుతూ, “జై బాలయ్య” తరహాలో “అయ్యగారే నెం.1” కూడా తనతో ఎప్పుడికీ ముడిపడి ఉండిపోతుందని అఖిల్ ఆనందం వ్యక్తం చేశారు. ఇంటర్వ్యూలో తన గత చిత్రాలైన ‘హలో’, ‘మిస్టర్ మజ్ను’, ‘మోస్ట్ ఎలిజబిల్ బ్యాచిలర్’ గురించి కూడా అఖిల్ మాట్లాడారు. ఆ సినిమాల్లో తాను పోషించిన పాత్రలు మహిళలను గౌరవించే యువకులుగా ఉండటం తనకు ఎంతో సచ్చిందన్నారు. ముఖ్యంగా ‘మోస్ట్ ఎలిజబిల్ బ్యాచిలర్’ చిత్రంలోని హర్ష పాత్ర గురించి మాట్లాడుతూ, ఆ పాత్రలో ఉన్న విలువలు ప్రతి అమ్మాయి కోరుకునే లక్షణాలు. అలాంటి పాత్ర చేయడం నాకు ఎంతో సంతృప్తినిచ్చింది అని తెలిపారు.



ఓఆర్ఆర్ వద్ద పది ఎకరాలు కొనొచ్చు

సత్యదేవ్ హీరోగా వచ్చిన లేట్స్ట్ మూవీ రావు బహదూర్. ఈ నెల 3న థియేటర్లలో రిలీజైన ఈ మూవీ బాక్సాఫీస్ వద్ద సక్సెస్ టాక్ తో దూసుకుపోతోంది. ఈ చిత్రంలో సత్యదేవ్ కు జంటగా దీపా థాపూన్ హీరోయిన్ గా మెప్పించింది. ఈ మూవీకి కేరాఫ్ కంచరపాలెం ఫేమ్ వెంకటేష్ మహా దర్శకత్వం వహించారు. మహేశ్ బాబు-సప్రతా శిరోద్గర్ జీఎంబీ ఎంటర్టైన్ మెంట్ సమర్పణలో ఏ ప్లస్ ఎస్ మూవీస్, శ్రీచక్రాస్ ఎంటర్టైన్ మెంట్స్ బ్యానర్స్ చింతా గోపాలకృష్ణ రెడ్డి, అనురాగ్ రెడ్డి, శరత్ చంద్ర నిర్మించారు. ఈనెల 3న థియేటర్లలో రిలీజైన ఈ ?సినిమాకు తొలిరోజు నుంచే పాజిటివ్ టాక్ తెచ్చుకుంటోంది. హిట్ టాక్ రావడంతో జనాలు థియేటర్లకు కూర్చోబిట్టారు. ఈ నేపథ్యంలోనే మూవీ టీమ్ హైదరాబాద్ లో సక్సెస్ మీట్ నిర్వహించింది. ఈ ఈవెంట్ కు హాజరైన సత్యదేవ్ తన సినీమాల గురించి ఆసక్తికర కామెంట్స్ చేశారు. గతంలో తన మూవీస్ చాలా నిరాశ పరిచాయని అన్నారు. రావు బహదూర్ లాంటి గొప్ప సినీమాను చూస్తున్నందుకు చాలా సంతోషంగా ఉందని తెలిపారు. సత్యదేవ్ మాట్లాడుతూ.. ‘గతంలో నా సినిమాలు వచ్చినప్పుడు .. ఇది వర్షపుట్ అవుతుందని చెప్పేవారు. అంతేకాదు ఈ మూవీ హిట్ అయితే మీరు ఓఆర్ఆర్ వద్ద ఓ పది ఎకరాలు కొనొచ్చు అనేవారు. నాకు డిస్ ప్యాంట్ మెంట్ అనేది కొత్త కాదు. దాంతో నేను, మహా సహజీవనం చేస్తుంటాం. సక్సెస్ అనేది కొత్త. ఈ రోజు సక్సెస్ వచ్చింది అనే పాయింట్ కంటే.. ఈ సినిమా జనాలు చూడకపోతే ఒక గొప్ప చిత్రాన్ని కోల్పోవారనే ఫీలింగ్ వచ్చింది. ఈ మూవీ జనాలు చూస్తున్నందుకు చాలా సంతోషంగా ఉంది’ అని అన్నారు.



‘ఫౌజీ’ విజువల్స్ చూసి మైండ్ బ్లాక్ అయింది.. ప్రభాస్ సినిమాపై నాగవంశీ షాకింగ్ కామెంట్స్!

రెబల్ స్టార్ ప్రభాస్ హీరోగా, ‘సీతారామం’ ఫేమ్ దర్శకుడు హను రాఘవపూడి కాంబినేషన్ లో రాబోతున్న హిస్టారికల్ పీరియడ్ వార్ అండ్ లవ్ డ్రామా ‘ఫౌజీ’పై రోజురోజుకూ అంచనాలు ఆకాశాన్ని తాకుతున్నాయి. హను రాఘవపూడి కెరీర్ లోనే అత్యంత మైత్రి మూవీ మేకర్స్ సంస్థ ఈ పాస్-ఇండియా విజువల్ వండర్స్ ను నిర్మిస్తోంది. వచ్చే వింటర్ కానుకగా, డిసెంబర్ 2026లో ఈ సినిమాను ప్రపంచవ్యాప్తంగా గ్రాండ్ గా విడుదల చేయడానికి మేకర్స్ ప్లాన్ చేస్తున్నారు. ఇదిలా ఉంటే, తాజాగా ఈ సినిమాకు సంబంధించి ప్రముఖ నిర్మాత సూర్యదేవర నాగవంశీ పంచుకున్న ఒక క్రేజ్ అవ్ డేట్ ప్రభాస్ ఫ్యాన్స్ కు పూనకాలు తెప్పిస్తోంది. ఒక ఇంటర్వ్యూలో నాగవంశీ మాట్లాడుతూ.. మైత్రి మూవీ మేకర్స్ నిర్మాత రవిశంకర్ తనకు ‘ఫౌజీ’ సినిమాకు సంబంధించిన కొన్ని రిషెస్ చూపించారని, అవి చూశాక తనకు మైండ్ బ్లాక్ అయిందని నాగవంశీ పేర్కొన్నారు. చిత్ర యూనిట్ ఈ సినిమాను మనం ఊహించని రేంజ్ లో, ఒక సరికొత్త హిస్టరీ లెవెల్ లో తెరకెక్కిస్తోందని ఆయన ప్రశంసల వర్షం కురిపించారు. నాగవంశీ చేసిన ఈ ట్వీట్ సోషల్ మీడియాలో నిమిషాల్లో వైరల్ గా మారడంతో, ప్రభాస్ అభిమానుల ఆనందానికి అవధులు లేకుండా పోయాయి. వెంటనే సినిమా ప్రమోషన్స్ పురూ చేయాలని, అఫీషియల్ టీజర్ లేదా ఫస్ట్ లుక్ సోషల్ మీడియా సెన్సేషన్ ఇవ్వాలని హీరోయిన్ గా వెండితెరకు పరిచయమవుతుండటం విశేషం. అలాగే బాలీవుడ్ దిగ్గజ నటులు మిథున్ చక్రవర్తి, అనుపమ్ ఖేర్, సినీయర్ నటి జయప్రద, రాహుల్ రవీంద్రన్, చైత్ర జె. ఆచార్ వంటి భారీ తారాగణం ఈ సినిమాలో కీలక పాత్రలు పోషిస్తున్నారు. విశాల్ చంద్రశేఖర్ సంగీతం అందిస్తున్న ఈ చిత్రం బాక్సాఫీస్ వద్ద ఎలాంటి ప్రభంజనం సృష్టించబోతుందో చూడాలి.



‘రాడీ జనార్దన’లో బాలీవుడ్ భామ.. లైగర్ బ్యూటీతో మళ్లీ రాడీ స్టార్ రొమాన్స్?

టాలీవుడ్ సెన్సేషన్ విజయ్ దేవరకొండ, క్రేజ్ డైరెక్టర్ రవి కిరణ్ కోలా కాంబినేషన్ లో రూపుదిద్దుకుంటున్న మోస్ట్ అవేటెడ్ మూవీ ‘రాడీ జనార్దన’ గురించి రోజురోజు ఆసక్తికరమైన వార్త ఫిలిం సగర్ సర్కిల్స్ లో చక్కర్లు కొడుతోంది. పక్కా గ్రామీణ నేపథ్యంలో మ్యాన్ యాక్షన్ ఎంటర్టైన్మెంట్ తెరకెక్కుతున్న ఈ చిత్రాన్ని టాలీవుడ్ స్టార్ ప్రొడ్యూసర్ దిల్ రాజు అత్యంత ప్రతిష్టాత్మకంగా నిర్మిస్తున్నారు. ఈ సినిమాలో రాడీ స్టార్ విజయ్ దేవరకొండ సరసన జాతీయ అవార్డు గ్రహీత, స్టార్ హీరోయిన్ కీర్తి సురేశ్ కథానాయికగా నటిస్తుండటంతో అంచనాలు అప్పుడే ఆకాశాన్ని తాకుతున్నాయి. అయితే తాజాగా ఈ సినిమాకు సంబంధించి సోషల్ మీడియాలో ఒక క్రేజ్ అవ్ డేట్ తెగ హల్చల్ చేస్తోంది. ఈ చిత్రంలో ఒక అదిరిపోయే మ్యాన్ సైఫల్ సాంగ్ ప్లాన్ చేస్తున్నారు. ఈ సైఫల్ సాంగ్ లో విజయ్ దేవరకొండతో కలిసి బాలీవుడ్ బ్యూటీ అనన్యా పాండే సైఫల్లు వేయబోతున్నట్లు గట్టిగా వినిపిస్తోంది. గతంలో వీరిద్దరూ ‘లైగర్’ సినిమాలో కలిసి నటించిన సంగతి తెలిసిందే, ఒకవేళ ఈ వార్త నిజమైతే మరోసారి ఈ జోడి వెండితెరపై సందడి చేయడం ఖాయంగా కనిపిస్తోంది. మరి ఈ సైఫల్ సాంగ్ ఆఫర్ కు అనన్యా గ్రీన్ సిగ్నల్ ఇస్తుందా లేదా అనేది తెలియాలంటే అధికారిక ప్రకటన వచ్చే వరకు వేచి చూడాలి. ఇదిలా ఉంటే.. ఈ సినిమాలో వచ్చే ప్లాప్ బ్యాక్ ఎపిసోడ్స్ ప్రేక్షకులకు పూనకాలు తెప్పించేలా ఉంటాయని ఇప్పై టాక్. ముఖ్యంగా ఈ ప్లాప్ బ్యాక్ లో విజయ్ దేవరకొండ మునుపెన్నడూ లేని విధంగా ఫుల్ యాక్షన్ మోడ్ లో ఊరమాన్ లుక్ తో కనిపించబోతున్నాడట. ఇందులో వచ్చే యాక్షన్ సీక్వెన్సులు సినిమా మొత్తానికే మేజర్ హైలైట్ గా నిలుస్తాయని చిత్ర యూనిట్ భావిస్తోంది. మరో ఆసక్తికరమైన విషయమేమిటంటే, ఈ సినిమాలో సీనియర్ యాంగ్స్ యంగ్ మ్యాన్ రాజశేఖర్ ఒక కీలక పాత్రలో నటిస్తున్నారు. ఆయన పాత్రతో పాటు లుక్ కూడా ఇప్పటివరకు మనం చూడని రీతిలో సరికొత్తగా, ఎంతో పవర్ ఫుల్ గా డిజైన్ చేశారట. మొత్తానికి భారీ తారాగణం, అదిరిపోయే యాక్షన్ ఎలిమెంట్స్, విలేజ్ బ్యాక్ డ్రాప్ స్టోరీతో తెరకెక్కుతున్న ‘రాడీ జనార్దన’ బాక్సాఫీస్ వద్ద ఎలాంటి రికార్డులను సృష్టిస్తుందో చూడాలి.